

OMUME NKE ONYE-KRAIST-N'ỤLỌ NA NIME ỤLỌNZUKỌ

Ndi Efesọs 6:1-4.

IHE-ÒMÙMÙ 356 – Nke Ndi-etiti

AMA-OKWU IBU N'ISI: “Umu, nāñanu nti okwu ndi muru unu nime Onye-nwe-ayi: n'ihì na nka bu ihe ziri ezi” (Ndi Efesọs 6:1).

Nrube-Isi Nye Ndi Bụ Nne Na Nna

“Umu nāñanu nti okwu ndi muru unu” Lee otú ime nka ji siere ụmụ-nta ike! Ha pụrụ ichepụta ọtụtụ ihe ngọpụ nke ga-eme ka ha rapụ ime ihe ndi mụrụ ha chọrọ. Ọ na-adị ha mma iso ụzọ nke aka ha. Ọtụtụ mgbe ọ na-adị ha ka maara ihe karị ndi mụrụ ha, na omume ndi mụrụ ha bụ nke mgbe ochie.

Ma Okwu Chineke na-ekwu sị: “Umu, nāñanu nti okwu ndi muru unu nime Onye-nwe-ayi: n'ihì na nka bu ihe ziri ezi.” “Nime Onye-nwe-ayi.” Ọ bụrụ na ndi mụrụ gị ga-agwa gị ka ime ihe Jisọs na-ahaghị achọ ka ime, ọ dighị iwu ọ bụla megidere gị ma-ọbụrụ na irubereghị ha isi. Ma aghaghị irubere ndi nne na nna na-eme ihe ziriezi isi.

“Sọpuru nna-gi na nne-gi (nke bu ihe mbu enyere n'iwu nke nkwa diri ya), ka ihe wee nāgara gi nkeoma, ka I wee di kwa ogologo ndu n'elu uwa” (Ndi Efesọs 6:2, 3).

Ụmụ-Nta Nwere Obi Ụtọ

Chineke maara ihe na-eme ka obi na-atọ mmadụ ụtọ, Ọ chọkwa-ra ka obi na-atọ ndi nke-Ya ụtọ. Ụmụ nta ndi na-eme ihe n'ụzọ nke aka ha enweghị obi ụtọ. Ndi ahụ abaworo mbá n'ihì njehie mgbe ha dị nta, ka ha wee mara otú ha ga-esi rubeere ndi mụrụ ha isi na otú ha ga-esi new obioma n'ebe onye ọ bụla nọ wee rapụ ihu nanị onwe ha n'anya, nwere obi-ụtọ karị ndi ahụ nọgidesri ike n'ime otú osi masị ha. Ị chere na nwa-nta ahụ na-ewe iwe ọkụ ka o wee mee out o si chọ ga-enwe obi ụtọ?

Cheè banyere otú ọ ga-abụrụ ndi ọzọ ihe nwuta ino nso nwa-nta ahụ bụ onye isi-ike, nke na-enupụ isi, bụrụ kwa onye na-adighị ekwe ekwe. Solomon sịrị: “Nwa nke mara ihe nēme ka nna-ya nūria: ma nwa di nzuzu bu iru-uju nne-ya” (Ilu 10:1). Nwa mara ihe bụ nke ahụ na-erubere Okwu Chineke isi na-asọpukwa-ra ndi mụrụ ya. Nwa nzuzu bụ nke ahụ na-enupurụ Chineke na mmadụ isi.

Chineke na-ele ihe niile ayị na-eme anya. Ọ na-eche ụmụ-nta nche zipuka ndi-mu-ozu Ya ikpuchi ha: ma ọ bụrụ na ha anogide na nnupu-isi, aga-eme ka ha taa ahụhụ. Ha ga-ahụju anya n'ụwa nka: O bụrụ kwa na ha echegharighi, ha ga-ahụ ahụhụ mgbe ha ga-eguzo n'iru Onye-Ikpe nke ụwa niile.

Ndi bụ nne na nna aghaghị ikuziri ụmụ-nta otú esi erube isi. Emeghị ka ụmụ-nta bụrụ ndi amurụ site n'eziomume.

Aisaia onye-amuma kwuru sị: “Ayị niile kpafuru akpafu dika aturu” (Aisaia 53:6); onye dere Abụ oma kwukwa-ra sị: “Ha akpafuwo site n'afọ nne-ha” (Abụ Oma 58:3). Aghaghị ikuziri ụmụ-nta n'ulo inye ndi ọzọ nsopurụ kwesiri ha na irube isi n'iwu ụfọdụ. Ndi ahụ na-enweghị nsopurụ nye iwu nke ndi mụrụ ha agaghị asopurụ iwu nke obodo maobu iwu nke Chineke.

Ọbuná Jisọs, Ọkpara Chineke, mgbe amurụ ya dika mmadụ n'ụwa nka, O rubeere ndi mụrụ Ya isi. O nyere ayị ihe nlere anya otú ayị ga-esi bie ndụ. Ụmuntakiri ụfọdụ na-eche na mgbe ha gbara arọ iri-na-abu (12), na ha agafewo urubeere ndi mụrụ ha isi maobu isite n'aka ha nāta ahụhụ. Mgbe Jisọs gbara arọ iri-na-abu (12) ahurū Ya nime Ulo-Uku Chineke ka Ya na ndi ozizi Ndi-Ju ne-ekwurita okwu banyere ihe di nime Baiḅul. O wee gwa nne Ya na Ya aghaghị idị n'ihe nke Nna Ya bi n'Eluigwe, nke di oké mkpa. Out ọ di, O soro Meri na Josef la n'ulo ha di na Nazaret, wee “nọdu n'okpuru ha” (Luk 2:51).

Iwu Nye Ndi Bụ Nne Na Nna

Ndi bụ nne na nna ga-aza ajujụ n'ebe Chineke nọ banyere otú ha ji zulte ụmụ ha. Ha nwekwa-ra iwu sitere n'ebe Chineke nọ bja: “Ndi bụ nna akpasu-kwa-la umu-unu iwe: kama nāzuputa ha n'ozuzu na idu-odu nke Onye-nwe-ayi” (Ndi Efesọs 6:4). Ọ bụ ọlụ ndi bụ nne na nna ime ka ụmụ ha rube isi; ma ha aghaghị inwe obioma, nye kwa ha ahụhụ n'ihu-n'anya nke sitere n'obi.

Mgbe Chineke roputara Abraham ihu nna nke obodo Ndi-Ju, ọ hụrụ otú omume di mkpa nime ya nke ga-enye n'iwu obodo ahụ. O sịrị: “N'ihì na amawom ya, ka o we nye umu-ya na ulo-ya, ndi

gānọcho ya, iwu ka ha wee debe uzọ Jehova, ime eziumume na ihe ekpere n'ikpe; ka Jehova wee weta n'isi Abraham ihe O kwuru banyere ya" (Jenesis 18:19).

Ụmụ nke ndi-Kraist pụrụ inyere ndi mụrụ ha aka nke uku site n'iso ha na-amụ Baịbụl na iji otù obi rubeere okwu ahụ isi. Ụmụ Abraham na ụmụ-ụmụ ya nyeere ya aka imezu uche Chineke site n'irube isi nye ihe o kwuru, nye kwa iwu Chineke.

Ime Dị ka Ụwa Si Eme

Ọtụtụ mgbe ụmụ-ntakiri na-eche na ihe dịkarịsiri mkpa nime ndụ ha nke na-amalite bụ imụ akkwụkwọ nkeoma, iyi ụmụ-nta ndi ọzọ ha na ha na-aga ulo akkwụkwọ. Ike ekike n'uzọ ichọ mma na-adị kwa ha mkpa nke uku. Otù dị icheiche nke ụwa nka, igwuri egwu, ebe ana-eme ihe nlere-anya, na ebe ana-eri oriri na-añụ kwa ihe-ọñụñụ, na-adọputa ụmụ-nta site n'Okwu Chineke. Ha na-enwe ọchịchọ ibụ ndi ama-ama n'etiti ọra mmadụ ndi na-amaghị Chineke, ndi mụrụ ha na-agbalị kwa ike hụ na ụmụ ha ndi bu ụmụ agbọghọ na ejike nkeoma. Ndi bụ nne na nna na-agonari onwe ha ọtụtụ ihe, ka ha wee nye ụmụ ha ihe ndi kachasi mma na ndụ

Ma gini bụ ihe bara uru karịsịa na ndụ? Ọ bu ezie na ndi mụrụ ayi agaghị arapuru ayi ihe oma nile nke ụwa nka, ọ buru na ha arapuru ayi ihe-nlere-anya nke ibi ndụ Onye-Kraist na nke ezi ntụkwasi-obi. n'okwu Chineke, ọ dighi ihe-nketa kariri nka ayi puru iriọ. Ndụ a na nsopuru ya na nganga ya niile ga-agabiga mgbe na-adighi anya. Ihe ga-anogide bụ ihu-n'anya Chineke ayi nwere nime obi ayi.

Ebe Ichu Ajà Nke Ezi-na-ulo

"Ezi-na-ulo na-ekpeko ekpere n'otù, na-adị n'otù," aburuwo ihe ana-ekwu ọtụtụ mgbe. Ana-enwe mmekorita site n'ekpere ana-ekpe n'ezi-na-ulo na site n'omumu Baibul ana-amu n'otù n'otù, nke na-enwghi uzọ ọzọ apuru isi malite ya. Chineke na-agosi ekpere ana-ekpe n'ezi-na-ulo n'ih na ọ bu irubere uche Chineke isi. Iwu Chineke site n'aka Moses bu: "Unu gēzi umu-unu (okwu nile nke Chineke) ha, n'ikwu okwu banyere ha mgbe I nānọdụ n'ulo-gi, na mgbe I nēje ije n'uzọ, na mgbe I nēdina ala, na mgbe I nēbili ọtọ" (Deuteronomi 11:19). Ma imu Okwu Chineke na ezi-na-ulo agaghị ezu. Aghaghị kwa ikporo umu-nta-amuta ihe riri nne mgbe ana-akpo ha na-eje nzuko ndi okenye, ọ bu ezie na ha di nta, ngozi Chineke na adikwasị kwa n'isi ha.

Mgbe Joshua nyere umu Irsael iwu, umu ntakiri ha no kwa n'ebe ahụ. "Ọ digh okwu ọ bula n'ihe niile nke Moses nyere n'iwu nke Joshua nāgugh n'iru nkpokota niile nke Israel, na ndinyom, na umu ntakiri, na ndi-obia ndi nēje ije n'etiti ha" (Joshua 8:35). Lee kwa otu ndi ahụ si nūria ọñ mgbe Chineke wukwasiri ngozi Ya n'elu aja ha niile! "N'ih na Chineke mere ka ha nūria uku ọzọ kwa, ndinyom-ha na umu-ntakiri-ha nūriri: ewe na ọñ Jerusalem rue ebe di anya" (Nehemia 12:43).

Jisọs choro umu-nta n'ije ozi-Ya. Ọ siri: "Kwenu ka umu-ntakiri biakutem, unu egbochila ha: n'ih na ala-eze Chineke bu nke ndi di otu a" (Mak 10:14).

Ọ buru na umu-nta di mkpa otu a nye Jisọs, chee otu ha aghaghị isi lezie anya n'ime omume nime ulo Chineke. Ọ huru ha n'anya, choo kwa ha n'ebe ahụ: ma ha aghaghị inye nzuko Ya nsopuru na ugwu. Ha aghaghị inodu nwayo wee rapu ijeghara site n'otu na-edu nzuko n'ekpere. Ya na Chineke n'ekwuri okwu, ha aghaghị kwa ikpe ekpere.

Otu oge mgbe umu mmadu rapusiri Ulo Uku Chineke, ndi-nchu aja ojoo choro ijide Jisọs. Ma otutu umu-nta no n'Ulo Uku Chineke ndi huru Jisọs n'anya, ha na-abu kwa abu si: "Hossanna diri Nwa Devid." Nka mere ka iwe wee ndi-nchu-aja ahụ, ma Jisọs siri: "O digh mgbe ọ bula unu guru, I si n'onu umu ohu na umu nañu ara me ka ojija zue oke? (Matiu 21:15, 16). Umuntakiri na-teo Jisọs karia ndi-okenye nke okpukpe ahụ.

Ọtụtụ mgbe umuntakiri bu ndi-Kraist kwesiri nukwasiobi eduruwo ndi muru ha biakute Jisọs. O nwere ike buru na azoputawo nwatakiri n'Ulo Akwukwo nke Ubochi Uko, ọ laa kwa n'ulo koro ndi muru ya banyere onu o nwere n'obi ya. O kpekwaara ndi muru ya ekpere. Chineke na-anu ekpere di nfe nke nwa-ata na-ekpe n'okwukwe, Ọ na-aza kwa. Ọtụtụ mgbe, ndi mmehie ga-ege nwa-nta nti ka ọ na-akọ Akuko Jisọs karia otu ha nwere ike ige onye toro eto.

Lee otu omume nwatakiri si di mkpa, lee kwa oke ihe ọ puru ime mgbe ọ na-ebi ndu ya nye Jisọs!

AJỤJỤ DI ICHEICHE

1. Gịnị bụ iwu Chineke nye ndi bụ ụmụ?
2. Gịnị bụ nkwa O kwere banyere nrube-isi?
3. Òlee ụmụ-nta ndi nwere obi-uto?
Òlee ebe o kwesiri ka eburu uzọ kuziere ụmụ-nta ka ha sopuru?
4. Òlee otú ayi si mara na Jisọs rubeere ndi mụrụ Ya isi?
5. Gịnị bụ iwu Chineke nye ndi bụ nne ne nna?
6. Gịnị bụ ihe-ndi ahụ dị n'ulo Akwụkwọ nwere ike idoro nwa nta site n'ebe Chineke nọ ma lezighi anya?
7. Gịnị bụ ihe-nketa ayi nke kachasi na ndu nka?
8. Gịnị ka Jisọs kwuru banyere inabata ụmụ-ntakiri?
9. Gịnị bụ ihe uto ụmụ-nta Kraist puru imere ndi mụrụ ha?